

சாராம்சம்: இனிய குழந்தைகளே, சங்கமயுகத்து அதிமேன்மையான பிராமணர்களாகிய நீங்கள் இப்பொழுது கடவுளின் மடிக்கு வந்துள்ளீர்கள். நீங்கள் சாதாரண மனிதர்களிலிருந்து தேவர்களாக மாற வேண்டும். ஆகவே, உங்களுக்குத் தெய்வீகக் குணங்களும் தேவைப்படுகின்றன.

கேள்வி: எவ்விதத்தில் பிராமணக் குழந்தைகளாகிய நீங்கள் மிக, மிக எச்சரிக்கையாக இருக்க வேண்டும், ஏன்?

பதில்: நான் முழுவதும் நீங்கள் எவ்விதமான பாவச் செயல்களையும் செய்யாதிருப்பதில் மிகவும் எச்சரிக்கையாக இருக்க வேண்டும், ஏனெனில், தர்மராஜ் வடிவத்தில் தந்தை உங்கள் முன்னிலையில் நிற்கின்றார். உங்களைச் சோதித்து வினவுங்கள்: நான் எவருக்காவது துன்பம் விளைவித்துள்ளேனா? நான் எவ்வளவு சதவீதம் ஸ்ரீமத்தைப் பின்பற்றுகிறேன்? நான் இராவணனின் கட்டளைகளைப் பின்பற்றுகின்றேனா? நீங்கள் ஒருமுறை தந்தைக்கு உரியவராகியதும், நீங்கள் செய்யும் ஒவ்வொரு பாவச் செயலுக்கும் நூறுமடங்கு தண்டனை இருக்கும்.

ஓம்சாந்தி. கடவுள் பேசுகிறார். எம் மனிதரோ அல்லது தேவரோ கடவுள் என அழைக்கப்பட முடியாது என்பது குழந்தைகளாகிய உங்களுக்கு விளங்கப்படுத்தப்பட்டுள்ளது. இங்கு அமர்ந்திருக்கும்பொழுது, நீங்கள் சங்கமயுகத்துப் பிராமணர்கள் என்பது உங்கள் புத்தியில் இருக்கின்றது. உங்களிற் சிலரால் இந்தளவையேனும் சதா நினைவுசெய்ய இயலாதுள்ளது. நீங்கள் நிஜமாகவே உண்மையிலேயே உங்களைப் பிராமணர்களாகக் கருதுகின்றீர்கள் என்பதில்லை. பிராமணக் குழந்தைகள் தெய்வீகக் குணங்களைக் கிரகிக்க வேண்டும். நாங்கள் சங்கமயுகத்துப் பிராமணர்கள், நாங்கள் சிவபாபாவினால் அதிமேன்மையான மனிதர்கள் ஆக்கப்படுகின்றோம். இதை உங்கள் அனைவராலுமே நினைவுசெய்ய இயலாதுள்ளது. நீங்களே சங்கமயுகத்து அதிமேன்மையான பிராமணர்கள் என்பதை நீங்கள் மீண்டும் மீண்டும் மறக்கின்றீர்கள். இந்தளவையேனும் உங்கள் புத்தியில் வைத்திருப்பதும், பெரும் பாக்கியமாகும். எப்பொழுதும் அனைத்து விடயங்களும் வரிசைக்கிரமமானவை ஆகும். உங்கள் புத்திக்கேற்ப, நீங்கள் ஒவ்வொருவரும் முயற்சியாளர்கள் ஆவீர்கள். இப்பொழுது நீங்கள் சங்கமயுகத்துக்கு உரியவர்கள். நீங்களே அதிமேன்மையான மனிதர்கள் ஆகுபவர்கள். அதி அன்பிற்கினிய தந்தையான, அப்பாவை (தந்தை) நீங்கள் நினைவுசெய்யும்பொழுது, அதிமேன்மையான மனிதர்கள் ஆகுவீர்கள் என்பதை நீங்கள் அறிவீர்கள். அவரை நினைவு செய்வதால் மட்டுமே, உங்கள் பாவங்கள் அழிக்கப்படும். இப்பொழுது ஒருவர் பாவம் செய்தால், அவரது கணக்கில் நூறுமடங்கு தண்டனை சேகரிக்கப்படுகின்றது. முன்னர், நீங்கள் செய்த பாவங்கள் அனைத்துக்கும் பத்து மடங்கு தண்டனையையே சேகரித்தீர்கள். இப்பொழுது, கடவுளின் மடிக்கு வந்த பின்னர் பாவம் செய்தால், நீங்கள் நூறுமடங்கு தண்டனையைச் சேகரிப்பீர்கள். உங்களைப் பின்னர் தேவர்களாக ஆகுகின்ற, அதிமேன்மையான மனிதர்கள் ஆக்கும்பொருட்டுத் தந்தை உங்களுக்குக் கற்பிக்கிறார் என்பதைக் குழந்தைகளாகிய நீங்கள் அறிவீர்கள். இதைச் சதா நினைவுசெய்பவர்கள் தொடர்ந்தும் பெருமளவு ஆன்மீகச் சேவையைச் செய்வார்கள். சதா மலர்ச்சியுடன் இருப்பதற்கு, ஏனையோருக்குப் பாதையைக் காட்டுங்கள். நீங்கள் எங்கு சென்றாலும், நீங்கள் சங்கமயுகத்தில் இருக்கிறீர்கள் என்பதை உங்கள் புத்தியில் எப்பொழுதும் வைத்திருங்கள். இதுவே அதிமேன்மையான சங்கமயுகம் ஆகும். ஏனையோர் அதிமேன்மையான மாதத்தை அல்லது வருடத்தைப் பற்றிப் பேசுகிறார்கள். நீங்களே சங்கமயுகத்து அதிமேன்மையான பிராமணர்கள் என்று கூறுகிறீர்கள். உங்கள் புத்தியில் இதை மிகவும் நன்றாகப் பதித்துக் கொள்ளுங்கள். நாங்கள் இப்பொழுது அதிமேன்மையான மனிதர்கள் ஆகுவதற்கான யாத்திரையில் இருக்கிறோம். நீங்கள் இந்தளவையேனும் நினைவுசெய்தால், அது “மன்மனபவ” ஆகும். உங்கள் முயற்சிகளுக்கும் உங்கள் செயல்களுக்கும் ஏற்ப, நீங்கள் அதிமேன்மையான மனிதர்கள் ஆகுகின்றீர்கள். உங்களுக்குத் தெய்வீகக் குணங்களும் தேவையாகும், நீங்கள் ஸ்ரீமத்தைப் பின்பற்றவும் வேண்டும். ஏனைய மனிதர்கள் அனைவரும் இராவணனின் கட்டளைகளாகிய, தங்கள் சொந்தக் கட்டளைகளைப் பின்பற்றுகிறார்கள். நீங்கள் அனைவரும் ஸ்ரீமத்தைப் பின்பற்றுகிறீர்கள் என்பதல்ல. இன்னமும் இராவணனின் கட்டளைகளைப் பின்பற்றுகின்ற பலர் இருக்கிறார்கள். சிலர் ஸ்ரீமத்தை ஒரு குறிப்பிட்ட சதவீதத்துக்கும், ஏனையோர் வேறொரு சதவீதத்துக்கும் பின்பற்றுகிறார்கள். சிலர் இரு சதவீதத்தால் மட்டுமே ஸ்ரீமத்தைப் பின்பற்றுகிறார்கள். அவர்கள் இங்கு அமர்ந்திருந்தாலும், அவர்கள் சிவபாபாவின் நினைவில் நிலைத்திருப்பதில்லை. அவர்கள் புத்தியின் யோகம் எங்கோ அலைபாய்கின்றது. ஒவ்வொரு நாளும் உங்களைச் சோதியுங்கள்: நான் இன்று ஏதாவது பாவச்செயலைச் செய்தேனா? நான் எவருக்காவது துன்பத்தைக் கொடுத்தேனா? நீங்கள் உங்களையே பெருமளவுக்கு எச்சரிக்கை செய்ய வேண்டும், ஏனெனில் தர்மராஜும் இங்கு நிற்கின்றார். இப்பொழுது இதுவே உங்கள் கணக்குகள் அனைத்தையும் தீர்த்துக் கொள்வதற்கான காலம் ஆகும். தண்டனையையும் அனுபவம் செய்ய நேரிடும். பிறவிபிறவியாக நீங்கள் பாவிக்காக இருந்து வருகிறீர்கள் என்பதைக் குழந்தைகளாகிய நீங்கள் அறிவீர்கள். ஒருவர் ஓர் ஆலயத்துக்கு அல்லது தனது குருவிடம் அல்லது விசேட அன்பிற்கினிய தேவரிடம் செல்லும் பொழுதெல்லாம், அவர் கூறுகின்றார்: பிறவிபிறவியாக நான் பாவிக்காக இருந்து வருகின்றேன். என்னை மன்னித்து, என்மீது கருணை கொள்ளுங்கள்! சத்தியயுகத்தில் அத்தகைய வார்த்தைகள் ஒருபொழுதும் பேசப்படுவதில்லை. சிலர் உண்மையைக் கூறுகின்றார்கள், ஏனையோர் பொய்களைக் கூறுகின்றார்கள். இங்கும் அவ்வாறே உள்ளது. பாபா எப்பொழுதும் கூறுகின்றார்: உங்கள் வாழ்க்கைக் கதையை எழுதி, அதை பாபாவுக்கு அனுப்புங்கள். சிலர் முழு உண்மையையும் எழுதுகின்றார்கள், ஏனையோர் அவற்றை எழுதுவதற்கு மிகவும் வெட்கப்படுவதால், குறிப்பிட்ட விடயங்களை மறைக்கின்றார்கள். நீங்கள் ஏதாவது

தீமையைச் செய்தால், அதிலிருந்து நீங்கள் பெறும் பலனும் தீமையாகவே இருக்கும் என்பதை நீங்கள் அறிவீர்கள். வேறு எவ்விடத்திலும், அது ஒரு தற்காலிக விடயம் ஆகும், ஆனால் இங்கோ அது நீண்ட காலத்துக்குரிய ஒரு விடயம் ஆகும். நீங்கள் இப்பொழுது தீய செயல்களைச் செய்தால், தண்டனையை அனுபவம் செய்ய நேரிடும். அத்துடன் நீங்கள் இறுதியிலேயே சுவர்க்கத்துக்குச் செல்வீர்கள். யார் மேன்மையாகுவார்கள் என்பதைப் பற்றி அனைத்து விடயங்களையும் நீங்கள் இப்பொழுது அறிவீர்கள். அதுவே அதிமேன்மையான தெய்வீக இராச்சியம் ஆகும். நீங்கள் அதிமேன்மையான மனிதர்கள் ஆகுகின்றீர்கள். இவ்வாறு எவரும் வேறு எங்கிலும் புகழப்படுவதில்லை. தேவர்களின் தெய்வீகக் குணங்களைப் பற்றி மனிதர்களுக்குத் தெரியாது. மக்கள் அவர்களின் புகழைப் பாடினாலும், அவர்கள் கிளிகளைப் போன்றவர்கள். இதனாலேயே பாபா கூறுகின்றார்: பக்தர்களுக்கு விளங்கப்படுத்துங்கள். பக்தர்கள் தங்களைச் சீரழிந்த பாவிகள் என்று அழைக்கும்பொழுது, அவர்களை வினவுங்கள்: நீங்கள் மௌன தாமத்தில் இருந்தபொழுது, நீங்கள் பாவம் செய்தீர்களா? அங்கு, ஆத்மாக்கள் அனைவரும் தூய்மையானவர்கள். இது தமோபிரதான் உலகம் என்பதனால், இங்கேயே அவர்கள் தூய்மையற்றவர்கள் ஆகினார்கள். புதிய உலகில் தூய்மையானவர்கள் மட்டுமே வசிக்கிறார்கள். இராவணனே உங்களைத் தூய்மையற்றவர்கள் ஆக்கினான். தற்பொழுது, குறிப்பாகப் பாரதத்திலும், பொதுவாக உலகம் முழுவதிலும் இராவண இராச்சியமே உள்ளது. உயர் மட்டத்திலிருந்து தாழ்மட்டம் வரைக்கும், அரசரையும் அரசியையும் போன்றே, பிரஜைகள் இருக்கிறார்கள். இங்குள்ள அனைவரும் தூய்மையற்றவர்கள். பாபா கூறுகின்றார்: நான் வந்து உங்களைத் தூய்மையாக்கிப் பின்னர் வீடு திரும்புகின்றேன். பின்னர் யார் உங்களைத் தூய்மையற்றவர்கள் ஆக்கியவர்? இராவணனே ஆவான். என்னுடைய வழிகாட்டல்களைப் பின்பற்றுவதால், இப்பொழுது மீண்டும் ஒருமுறை நீங்கள் தூய்மையானவர்கள் ஆகுகின்றீர்கள். அரைக்கல்பத்தின் பின்னர், இராவணனின் கட்டளைகளைப் பின்பற்றுவதால், மீண்டும் தூய்மையற்றவர்கள் ஆகுகின்றீர்கள், அதாவது, நீங்கள் சரீர உணர்வுடையவர்கள் ஆகி, விகாரங்களின் ஆதிக்கத்துக்கு உட்படுகின்றீர்கள். அவை அசுர வழிகாட்டல்கள் என அழைக்கப்படுகின்றன. தூய்மையாக இருந்த பாரதம் இப்பொழுது தூய்மையற்றதாகி விட்டது, அது மீண்டும் ஒருமுறை தூய்மையாக வேண்டும். தூய்மையாக்குபவரான தந்தை, அதைத் தூய்மையாக்குவதற்கு வந்துள்ளார். இன்று எவ்வளவு மக்கள் இருக்கின்றார்கள் என்று பாருங்கள்! நாளை எவ்வளவு பேர்கள் இருப்பார்கள்? யுத்தம் நடைபெறும். மரணம் உங்கள் முன்னிலையில் உள்ளது. அம்மக்கள் அனைவரும் நாளை எங்கு இருப்பார்கள்? ஒவ்வொருவருடைய சரீரமும் இப்பழைய உலகமும் அழிக்கப்படும். நீங்கள் செய்யும் முயற்சிகளுக்கேற்ப, வரிசைக்கிரமமாக, இதன் முக்கியத்துவம் இப்பொழுது உங்கள் புத்தியில் உள்ளது. நாங்கள் யார் முன்னால் அமர்ந்திருக்கின்றோம்? இதைப் புரிந்துகொள்ளாதவர்களே, மிகக் குறைந்த அந்தஸ்தைக் கோருபவர்கள். நாடகத்துக்கேற்ப, அது ஒருவருடைய பாக்கியத்தில் இல்லாதுவிட்டால், அவரால் என்ன செய்ய முடியும்? குழந்தைகளாகிய நீங்கள் இப்பொழுது சேவை செய்வதுடன், தந்தையை நினைவுசெய்யவும் வேண்டும். நீங்களே சங்கமயுகத்துப் பிராமணர்கள் ஆவீர்கள். நீங்கள் ஞானக்கடலும் சந்தோஷக் கடலுமான, தந்தையைப் போன்று ஆகவும் வேண்டும். உங்களை இவ்வாறு ஆக்குகின்ற, தந்தையை நீங்கள் கண்டடைந்து விட்டீர்கள். தேவர்களின் புகழ்ச்சி: தெய்வீகக்குணங்கள் அனைத்தும் நிறைந்தவர்கள். தற்பொழுது, எவரிடமும் இந்தத் தெய்வீகக்குணங்கள் கிடையாது. சதா உங்களை வினவுங்கள்: நான் எந்தளவுக்கு ஓர் உயர்ந்த அந்தஸ்தைக் கோருவதற்குத் தகுதியானவர் ஆகியுள்ளேன்? சங்கமயுகத்தை மிகவும் நன்றாக நினைவுசெய்யுங்கள். சங்கமயுகத்துப் பிராமணர்களாகிய நாங்களே, அதிமேன்மையான மனிதர்கள் ஆகுபவர்கள். ஸ்ரீ கிருஷ்ணர் புதிய உலகின் அதிமேன்மையான மனிதர் ஆவார். நீங்கள் பாபாவின் முன்னிலையில் நேரடியாக அமர்ந்திருக்கிறீர்கள் என்பதைக் குழந்தைகளாகிய நீங்கள் அறிவீர்கள். ஆகவே, நீங்கள் மேலும் அதிகமாகக் கற்க வேண்டும். நீங்கள் ஏனையோருக்குக் கற்பிக்கவும் வேண்டும். நீங்கள் ஏனையோருக்குக் கற்பிக்காது விட்டால், நீங்கள் கற்கவில்லை என்பதையும், உங்கள் புத்தியில் எதுவும் இல்லை என்பதையும் அது நிரூபிக்கிறது. ஐந்து சதவீதமேனும் புத்தியில் இல்லை. நீங்களே சங்கமயுகத்துப் பிராமணர்கள் என்பதைக் கூட நீங்கள் நினைவுசெய்வதில்லை. தந்தையின் நினைவு உங்கள் புத்தியில் இருக்கட்டும், அத்துடன் தொடர்ந்தும் (சயதரிசன) சக்கரத்தையும் சுழற்றுங்கள். விளக்கம் மிகவும் இலகுவானதாகும். உங்களை ஓர் ஆத்மாவாகக் கருதித் தந்தையை நினைவுசெய்யுங்கள். அவரே அனைவரிலும், அதி மகத்துவமான தந்தை ஆவார். தந்தை கூறுகின்றார்: என்னை நினைவுசெய்யுங்கள், உங்கள் பாவங்கள் அழிக்கப்படும். நாங்களே பின்னர் பூஜிப்பவர்களாக ஆகிய, அந்தப் பூஜிக்கத் தகுதிவாய்ந்தவர்களாக இருந்தோம். இந்த மந்திரம் மிகவும் சிறந்ததாகும். ஆத்மாவே பரமாத்மா என அவர்கள் கூறுகிறார்கள். அவர்கள் கூறுவது அனைத்தும் முழுமையாகவே தவறானதாகும். நாங்கள் தூய்மையாக இருந்தோம், பின்னர், 84 பிறவிகளை எடுக்கும்பொழுது, நாங்கள் இவ்வாறு ஆகினோம். இப்பொழுது நாங்கள் வீடு திரும்பவுள்ளோம். இன்று, நாங்கள் இங்கு இருக்கிறோம். நாளை நாங்கள் வீடு திரும்புவோம். நாங்கள் எல்லையற்ற தந்தையின் வீட்டுக்குச் செல்கின்றோம். இந்நாடகம் எல்லையற்றதாகும்; அது மீண்டும் மீண்டும் நடைபெற வேண்டும். தந்தை கூறுகின்றார்: உங்கள் சொந்தச் சரீரம் உட்பட, சரீரத்தின் சமயங்கள் அனைத்தையும் மறந்து, உங்களை ஓர் ஆத்மாவாகக் கருதுங்கள். இப்பொழுது நாங்கள் எங்கள் சரீரங்களை நீக்கி வீடு திரும்பவுள்ளோம். இதை மிகவும் உறுதியாக நினைவுசெய்யுங்கள்: நான் ஓர் ஆத்மா. இதையும், உங்கள் வீட்டையும் நினைவுசெய்தல் என்றால் உங்கள் புத்தி முழு உலகையும் துறந்து விட்டது என அர்த்தம்: அது சரீரத்தின் துறவறமும், ஏனைய அனைத்தின் துறவறமும் என்பதேயாகும். அந்த ஹத்தயோகிகள் முழு உலகையும் துறப்பதில்லை. அவர்களின் துறவறம் முழுமையற்றதாகும். நீங்கள் முழு உலகையும்

துறக்க வேண்டும். தங்களைத் தங்கள் சரீரங்களாகக் கருதுபவர்கள், அதற்கேற்பவே செயற்படுகிறார்கள். சரீர உணர்வுடையவர்களாக இருப்பதால், அவர்கள் திருடுதல், பொய்கள் கூறுதல், பாவங்கள் செய்தல் போன்ற அனைத்துப் பழக்கங்களையும் உருவாக்கிக் கொள்கின்றார்கள். அவர்கள் உரத்துப் பேசும் பழக்கத்தையும் உருவாக்குகின்றார்கள். பின்னர், அவர்கள் கூறுகின்றார்கள்: ஆனால், என்னுடைய குரல் அவ்வாறானது! நாள் முழுவதும் அவர்கள் 25 தொடக்கம் 30 தடவைகள் பாவங்களையும் செய்கிறார்கள். பொய்கள் கூறுவதும் ஒரு பாவம் ஆகும். அவர்கள் அந்தப் பழக்கங்களை உருவாக்குகிறார்கள். பாபா கூறுகின்றார்: உங்கள் குரலைத் தாழ்த்திப் பேசக் கற்றுக் கொள்ளுங்கள். உங்கள் குரலைத் தாழ்த்துவதற்கு உங்களுக்கு நீண்ட நேரம் எடுக்காது. சிறந்ததாக்கும்பொருட்டு, நாய்கள் கூட பயிற்றப்பட முடியும். குரங்குகள் மிகவும் புத்திக்கூர்மை மிக்கவை. அவை மக்களுடன் பரிச்சயமாகிப் பின்னர் நடனமாட ஆரம்பிக்கின்றன. மிருகங்களைக் கூடச் சீர்திருத்த முடியும். மனிதர்கள் மிருகங்களைச் சீர்திருத்துகின்றார்கள், தந்தை மனிதர்களைச் சீர்திருத்துகின்றார். தந்தை கூறுகின்றார்: நீங்களும் மிருகங்களைப் போன்றே இருக்கின்றீர்கள். ஆகவே, நான் ஓர் ஆமையிலும், காட்டுப்பன்றியிலும் அவதரிக்கிறேன் என நீங்கள் கூறுகிறீர்கள். உங்கள் செயற்பாடுகளைப் போன்றே, அதனிலும் மிகவும் கீழான நிலையில் நீங்கள் என்னைச் சித்தரித்துள்ளீர்கள். உங்களுக்கு மட்டுமே இது தெரியும்; இது உலகத்துக்குத் தெரியாது. இறுதியில், நீங்கள் செய்தவற்றுக்கான காட்சிகளை நீங்கள் காண்பீர்கள். எவ்வாறு தண்டனை அனுபவம் செய்யப்படுகின்றது என்பதையும் நீங்கள் அறிந்து கொள்வீர்கள். அரைக்கல்பமாக நீங்கள் பக்தி செய்து வந்துள்ளீர்கள். இப்பொழுது நீங்கள் தந்தையைக் கண்டடைந்து விட்டீர்கள். அவர் கூறுகின்றார்: நீங்கள் என்னுடைய வழிகாட்டல்களைப் பின்பற்றாதுவிட்டால், தண்டனை தொடர்ந்தும் அதிகரிக்கும். ஆகவே, மேலும் பாவம் செய்வதை நிறுத்துங்கள். உங்கள் அட்டவணையை வைத்திருப்பதுடன், இந்த ஞானத்தையும் கிரகியுங்கள். நீங்கள் ஏனையோருக்கு விளங்கப்படுத்துவதைப் பயிற்சி செய்வதும் அவசியமாகும். கண்காட்சிப் படங்களைப் பற்றியும், எவ்வாறு அவற்றை ஏனையோருக்கு விளங்கப்படுத்தலாம் என்பதைப் பற்றியும் சிந்தியுங்கள். அனைத்துக்கும் முதலில், “கீதையின் கடவுள் யார்?” என்ற தலைப்பை எடுத்துக் கொள்ளுங்கள். தூய்மையாக்குபவராகிய, பரமாத்மாவாகிய, பரமதந்தையே ஞானக்கடலாக இருக்க முடியும். அந்தத் தந்தையே ஆத்மாக்கள் அனைவரினதும் தந்தை ஆவார். தந்தையின் அறிமுகம் அனைவருக்கும் தேவைப்படுகின்றது. ரிஷிகள், முனிவர்கள் போன்றோர் கூட தந்தையின் அறிமுகத்தையோ அல்லது படைப்பின் ஆரம்பம், மத்தி, இறுதியையோ அறிந்திருக்கவில்லை. ஆகவே, அனைத்துக்கும் முதலில், விளங்கப்படுத்தி அவர்களைப் புரிந்துகொள்ளச் செய்யுங்கள், அதனால் அவர்கள் எழுத வேண்டும்: ஒரேயொரு கடவுளே உள்ளார்; வேறு எவரும் கடவுளாக முடியாது. மனிதர்கள் தங்களைக் கடவுள் என்று அழைக்க முடியாது. கடவுள் அசரீரியானவர் என்னும் நம்பிக்கையை இப்பொழுது குழந்தைகளாகிய நீங்கள் கொண்டிருக்கின்றீர்கள். தந்தை எங்களுக்குக் கற்பிக்கின்றார், நாங்கள் அவருடைய மாணவர்கள். தந்தையாக இருப்பதுடன் அவரே ஆசிரியரும் சற்குருவும் ஆவார். நீங்கள் ஒரேயொரு தந்தையை நினைவுசெய்யும்பொழுது, நீங்கள் ஆசிரியர், குரு இருவரைப் பற்றியும் நினைவுட்டப்படுவீர்கள். உங்கள் புத்தி அலையக்கூடாது. இலகுவாகத் தொடர்ந்தும் “சிவன்” என்று கூறவேண்டாம். அவர் எங்கள் தந்தையும், பரம ஆசிரியரும் ஆவார். அவர் எங்களைத் திரும்பவும் தன்னுடன் அழைத்துச் செல்வார். அந்த ஒரேயொருவருக்கு அதிகப் புகழ் உள்ளது. நாங்கள் அந்த ஒரேயொருவரை நினைவுசெய்ய வேண்டும். அவர் பிரம்மகுமாரிகளைத் தனது குருவாக்கினார் என்று உங்களிற் சிலரைப் பற்றி, மக்கள் கூறுகிறார்கள். நீங்கள் அவர்களுடைய குரு ஆகுகிறீர்கள், இல்லையா? எவ்வாறாயினும், நீங்கள் தந்தை என்று அழைக்கப்பட மாட்டீர்கள். நீங்கள் ஆசிரியர் அல்லது குரு என்று அழைக்கப்படக்கூடும், ஆனால் தந்தை என்று அல்ல. அந்த ஒரேயொரு தந்தையே மூவராகவும் அழைக்கப்படுவார். அந்த ஒரேயொருவரே அனைவரிலும் அதிகமகத்துவமான தந்தை ஆவார். இவருக்கும் மேலே (அவ்யக்த் பிரம்மா) அந்த ஒரேயொருவர் உள்ளார். நீங்கள் இதை மிகத்தெளிவாக விளங்கப்படுத்த வேண்டும். கண்காட்சிகளில் விளங்கப்படுத்துவதற்கு உங்களுக்கு விவேகமும் தேவையாகும். உங்களுக்குத் தெரியும் இல்லை என்று நீங்கள் எண்ணுகிறீர்கள். மிகப்பெரிய கண்காட்சிகள் இருக்கும்பொழுது, சிறந்த சேவாதாரிக் குழந்தைகள் அங்கு சென்று சேவைசெய்ய வேண்டும். பாபா உங்களைத் தடுக்கவில்லை. நீங்கள் மேலும் முன்னேறுகையில், சாதுக்கள், புனிதர்கள் மீது நீங்கள் தொடர்ந்தும் ஞான அம்புகளை எய்வீர்கள். அவர்கள் வேறு எங்கு செல்வார்கள்? ஒரேயொரு கடை மாத்திரமே உள்ளது. இந்த ஒரு கடையிலிருந்து அனைவரும் சற்கதியைப் பெறுவார்கள். நீங்கள் அனைவருக்கும் தூய்மையாகுவதற்கான வழியைக் காட்டுமாறு செய்கின்ற, அத்தகைய கடை இதுவாகும். பின்னர், அவர்கள் இவ்வாறு ஆகுகிறார்களா அல்லது இல்லையா என்பது அவர்களைப் பொறுத்ததாகும். குழந்தைகளாகிய நீங்கள் சேவையில் விசேட கவனத்தைச் செலுத்த வேண்டும். குழந்தைகளாகிய நீங்கள் விவேகிகளாக இருந்தாலும், நீங்கள் முழுமையாகச் சேவை செய்வதில்லை. ஆகவே, உங்கள் மீது ஒரு கிரகணத்தின் சகுனங்கள் உள்ளன என்பதை பாபா புரிந்துகொள்கிறார். அனைவர் மீதும் சகுனங்கள் உள்ளன. சிலர் மாயையால் மறைக்கப்படுகிறார்கள். பின்னர், இரண்டு நாட்களின் பின்னர், அவர்கள் நலமாகி விடுகிறார்கள். குழந்தைகள் சில சேவை அனுபவங்களைப் பெற்றுப் பின்னர் இங்கு திரும்பி வரவேண்டும். எவ்வாறாயினும், நீங்கள் தொடர்ந்தும் கண்காட்சிகளை நடாத்துகின்றீர்கள். கீதை உண்மையிலேயே சிவனால் பேசப்பட்டது, கிருஷ்ணரால் அல்ல என்று நேரடியாகவே எழுதும்வண்ணம் ஏன் அவர்கள் புரிந்துகொள்வதில்லை? இது மிகவும் சிறந்தது, இது மனிதர்களுக்கு மிகவும் நன்மையளிப்பதாகும், இது அனைவருக்கும் காட்டப்பட வேண்டும் என்று சிலர் கூறுகிறார்கள், ஆனால் அவர்களில் எவருமே கூறுவதில்லை: நானும் இந்த ஆஸ்தியைக் கோருவேன். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தாய், தந்தையாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. சரீர் உணர்வுடையவராகி உரத்துப் பேசாதீர்கள். அந்தப் பழக்கத்தை முடித்து விடுங்கள். திருடுவது, பொய்கள் கூறுவது போன்ற அனைத்தும் பாவங்களாகும். அதிலிருந்து பாதுகாக்கப்படுவதற்கு, ஆத்ம உணர்வுடையவர்களாக இருங்கள்.
2. மரணம் உங்கள் முன்னிலையில் உள்ளது. ஆகவே, தந்தையின் ஸ்ரீமத்தைப் பின்பற்றித் தூய்மையாகுங்கள். தந்தைக்குரியவர் ஆகிய பின்னர், எப்பாவச் செயலையும் செய்யாதீர்கள். தண்டனையிலிருந்து பாதுகாக்கப்படுவதற்கு முயற்சி செய்யுங்கள்.

ஆசீர்வாதம்: நீங்கள் முழுமையான அர்ப்பணிப்பைச் செய்வதால், மாற்றத்திற்கான விழாவைக் கொண்டாடுவதற்கான திடசங்கற்பத்தைக் கொண்டிருப்பீர்களாக.

“நீங்கள் மரணிக்கலாம், ஆனால் உங்கள் தர்மத்தைத் துறக்காதீர்கள்” எனக் கூறப்பட்டுள்ளதைப் போன்று, உங்கள் முன்னிலையில் எந்தச் சந்தர்ப்பங்கள் வந்தாலும், உங்கள் முன்னிலையில் மாயையின் மகாவீரர் ரூபம் வந்தாலும் பரவாயில்லை, உங்கள் தாரணையைச் செல்ல விடாதீர்கள். நீங்கள் உங்கள் மனதிலிருந்து துறந்து விட்ட, பயனற்ற விடயங்களை உங்கள் எண்ணங்களில் கூட எடுக்காதீர்கள். உங்கள் மேன்மையான சுயமரியாதை எனும் சக்திவாய்ந்த ரூபத்தின் மூலமும், உங்கள் மேன்மையான விழிப்புணர்வு மூலமும், உங்கள் மேன்மையான வாழ்வு மூலமும், ஒரு மேன்மையான நடிகர் ஆகி, தொடர்ந்தும் மகத்தான நாடகத்தை நடையுங்கள். பலவீனத்துக்குரிய விளையாட்டுக்கள் அனைத்தையும் முடித்து விடுங்கள். நீங்கள் முழுமையான அர்ப்பணிப்பைச் செய்வதற்கான திடசங்கற்பத்தைக் கொண்டிருக்கும் பொழுது, மாற்றத்திற்கான விழா நடைபெறும். இப்பொழுது, இந்த விழாவிற்காக ஒரு திகதியைக் கூட்டாக நிச்சயித்துக் கொள்ளுங்கள்.

சுலோகம்: ஓர் உண்மையான வைரமாக இருந்து, உலகில் உங்கள் அதிர்வலைகளின் பிரகாசத்தைப் பரப்புங்கள்.

ஓம் சாந்தி